



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۲/۲۴



رنگریز

ويشتلی او زخمي کونړ

د مير زمان خان بابا پر قبر لوره کوي

پاکستاني پوځ مو له ها خوا په توپونو ولي
 دا بي پيلوټه د هوا مو په بمونو ولي
 زخمي صورت مو تور طالب په راکتونه ولي
 وحشي داعش مو په سکروتو او اورونو ولي
 پلونو ته بمب کېږدي بنونځيو ته مو اور واچوي
 دا وهابي، سلفي سپي راته پيغور راکوي
 ماشوم زانگو کې راته وژني، مور گودر کې وژني
 پيغلي او ناوي مو په کور، ورور مو بهر کې وژني
 ځنگل ته اور اچوي، د کونړ غرونو سيزي
 د غلو غدی دي او ډاکي دي زموږ کورنه سيزي
 بابا تر گوره دی فرياد - فرياد ژړا در درومي
 يو واويلا، توره بلا، حبيب سقا در درومي
 نور را پاڅېږه يا دي توره لمسي ته ورکړه
 بس اجازه د تارا کونو درخانی ته ورکړه
 چي د کونړ د شازلمو نه يو لښکر جوړ کړمه
 ستا د غازيانو د لمسونه ټينگ سنگر جوړ کړمه
 بابا توپان به شم، باران به شم، جگر به شمه
 بابا شمشاد به شم، چونغر به شم، کونړ به شمه

د پاڼو شمېره: له 1 تر 2

ستا د باچا، امان الله جنډه به پورته کر مه
د ټول هیواد د پیوستون نار ه به پورته کر مه
بابا سیمرغه یم له قافه بناییری راغلي
میر زمان خانه ستا لمسی یم، درخانی راغلي
د ننگ ټوټه دي یم، حیا دي یم پر لار دي درومم
د خپلواکی د جنگ سرداره زه هوښیاره درومم
کونړه!

کونړه مه ژاره را پورته شه چی و جنگیرو
د آزادی لپاره و جنگیرو، د خپلواکی لپاره و جنگیرو
بابا آرامه و کړه مور ته بله لاره نده پاتي
دلته د دین تر بیرغ لاندې پر مور وشوی زیاتي